

PARLAMENT EWROPEW

2004



2009

Kumitat għall-Impjiegi u l-Affarijiet Soċjali

PROVIŻORJU
0000/0000(INI)

23.3.2007

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għal-Libertajiet Ċivili, il-Ġustizzja u l-Intern

dwar Lejn Strategija ta' l-UE fuq id-Drittijiet tat-Tfal
(0000/0000(INI))

Rapporteur għal opinjoni: Dimitrios Papadimoulis

PA_NonLeg

SUĠĠERIMENTI

Il-Kumitat għall-Impiegi u l-Affarijiet Soċjali jistieden lill-Kumitat għal-Libertajiet Ċivili, il-Ġustizzja u l-Intern, bħala l-kumitat responsabbli, biex jinkorpora l-emendi li ġejjin fir-rapport tiegħu:

1. Jilqa' l-proposta tal-Kummissjoni biex tiġi stabilita Strategija Ewropea li tippromwovi u tissalvagwardja effettivament id-drittijiet tat-tfal; tilqa' l-afermazzjoni tal-komunikazzjoni tal-Kummissjoni li l-kwistjonijiet tad-drittijiet tat-tfal huma prijorità għall-Unjoni Ewropea; jiddispjaċiha li l-komunikazzjoni ma tindikax l-istandards minimi, il-miri ċari jew l-iskedi taż-żmien li għalihom għandha timpenja ruhha l-Unjoni Ewropea;
2. Tilqa' t-twaqqif propost ta' strutturi godda li jtejbu l-koperazzjoni fil-livell Ewropew u li jwasslu għal xejra komprensiva u konsistenti, bħal Unità tad-Drittijiet tat-Tfal fi hdan il-Kummissjoni, Koordinatur għad-Drittijiet tat-Tfal, grupp bejn is-servizzi tal-Kummissjoni, Forum Ewropew għad-Drittijiet tat-Tfal kif ukoll diskussjoni bbażata fuq l-internet u pjattaforma tax-xogħol;
3. Jenfasizza l-importanza li l-Istati Membri u l-pajjiżi kandidati jimplimentaw bis-shiħ l-impenji internazzjonali eżistenti, b'mod partikulari dawk tal-Konvenzjoni tad-Drittijiet tat-Tfal tan-NU u tal-konvenzjonijiet ta' l-Organizzazzjoni Dinjija tax-Xogħol (ILO) dwar ix-xogħol li jsir mit-tfal;
4. Jemmen li d-dhul tad-drittijiet tat-tfal fil-kurrent ewlieni tal-politika ta' l-UE huwa ta' importanza kbira biex l-Istrategija Ewropea tinexxi; jistieden lill-Kummissjoni biex fl-istimi ta' l-impatt tagħha dwar kwistjonijiet ta' politika rilevanti tinkludi dispożizzjonijiet speċifiċi dwar id-drittijiet tat-tfal; tirrimarka li l-Unjoni Ewropea u l-Istati Membri, meta jiżviluppaw il-politiki tagħhom, għandhom iqisu d-diversità tat-tfal u l-htigijiet differenti tagħhom, skond il-qagħda ġeografika, l-età, is-sess, l-etnicità, ir-religjon, il-kultura, il-lingwa, id-dizabilità jew l-istruttura tal-familji tagħhom;
5. Jenfasizza l-importanza ta' l-involvement attiv tat-tfal infushom f'kull proċedura li fiha d-drittijiet tagħhom jinsabu fin-nofs; jikkunsidra li l-partecipazzjoni għandha tinfetah għat-tfal kollha, hi x'inhi l-etnicità, l-istatus legali jew id-dizabilità tagħhom;
6. Jirrikonoxxi li l-partecipazzjoni attiva hija marbuta mill-qrib ma' l-informazzjoni; jilqa' t-twaqqif ta' strategija tal-komunikazzjoni u ta' l-informazzjoni li tippubblika l-mizuri ta' l-UE b'mod li jinftiehem mit-tfal u jkunu aċċessibbli għal kulhadd.
7. Jiddispjaċih li l-komunikazzjoni ma tindikax mizuri speċifiċi dwar il-qagħda tat-tfal b'dizabilità; jenfasizza l-htieġa li d-dizabilità għandha tidhol fil-kurrent ewlieni ta' l-istrategija tal-Kummissjoni, sabiex tiżgura l-partecipazzjoni shiħa u ugwali kif ukoll l-inkluzjoni ta' tfal b'dizabilità;
8. Jenfasizza li, skond studji reċenti, wieħed minn kull hamest itfal jinsab fir-riskju tal-faqar fl-Unjoni Ewropea u li t-tfal u ż-żgħażaġ huma partikolarment vulnerabbli għall-eskluzjoni soċjali; jilqa' l-mizuri urġenti proposti fil-komunikazzjoni kontra l-faqar tat-tfal, u jishaq fuq il-fatt li l-faqar fost it-tfal huwa problema persistenti; jemmen li għandha

tinghata attenzjoni ta' l-ogħla importanza fil-livell ta' l-UE u fl-Istati Membri biex ikun evitat u eliminat il-faqar fost it-tfal; jiddispjaċih li l-komunikazzjoni ma tagħtix miri kwantitattivi ċari biex jinqered għal kollox il-faqar fost it-tfal;

9. Jiddispjaċih li l-Komunikazzjoni ma tiġbidx l-attenzjoni dwar il-qagħda partikolari tat-tfal li huma immigranti, rifuġjati jew qegħdin ifittxu kenn politiku; jemmen li dawn il-gruppi għandhom jissemmew speċifikament billi huma aktar vulnerabbli għall-faqar, għall-esklużjoni soċjali u għal forom varji ta' esplojtazzjoni;
10. Jitlob li jkun hemm xejra iktar komprensiva biex titkejjel in-natura pluri-dimensjonali tal-faqar fost it-tfal, li tikkunsidra l-gid tat-tfal u mhux biss billi ssir analiżi bbażata fuq l-introjt;
11. Jiġbed l-attenzjoni għall-kwistjoni tat-tfal tat-triq u jstieden lill-Istati Membri u lill-Kummissjoni biex jieħdu passi, fosthom li jitjiebu l-monitoraġġ u l-mobilizzazzjoni tas-servizzi responsabbli;
12. Hu tal-fehma li d-drittijiet tat-tfal għandhom ikunu kkunsidrati bis-siġġir fil-kwistjonijiet tal-konċiljazzjoni bejn il-ħajja tax-xogħol u tal-familja u l-ħinijiet tax-xogħol.